



पश्चिम बंगाल की मुख्यमंत्री ममता बोर्ली- बंगाल को तीन भागों में बांटना चाहती है माजपा - 12



टीसीएस दे रही 25 हजार प्रेशर्स को नौकरी - 12



भारत का आर्थिक विकास वैश्विक साझेदारों के लिए एक बड़ा अवसर : विनय वत्रा - 13



घर में ही फिर लखनऊ लखनऊ गुजरात ने 7 विकेट से हराया - 14

आज का मौसम **36.0°**
अधिकतम तापमान
22.0°
न्यूनतम तापमान

सूर्योदय 05.47
सूर्यास्त 06.31

आमृत विचार

एक सम्पूर्ण दैनिक अखबार

www.amritvichar.com

2 राज्य | 6 संस्करण

- लखनऊ
- बरेली
- कानपुर
- गुरदाबाद
- अयोध्या
- हल्द्वानी

बैशाख कृष्ण पक्ष एकादशी 01:08 उपरांत द्वादशी विक्रम संवत् 2083 | लखनऊ | सोमवार, 13 अप्रैल 2026, वर्ष 36, अंक 65, पृष्ठ 14 | मूल्य 6 रुपये

अगले एक सप्ताह में 40 डिग्री के भी पार जा सकता है पारा

राज्य ब्यूरो, लखनऊ

अमृत विचार: प्रदेश में मौसम एक बार फिर करवट लेने जा रहा है। पिछले दिनों की बारिश, आंधी और ठंडी हवाओं से मिली राहत के बाद अब प्रदेश में तापमान तेजी से बढ़ने लगा है। मौसम विभाग के मुताबिक आने वाले एक सप्ताह में पारा 40 डिग्री सेल्सियस के पार पहुंच सकता है। रविवार को प्रदेश के कई हिस्सों में अधिकतम तापमान में दो से चार डिग्री तक की बढ़ोतरी दर्ज की गई। मौसम विभाग के अनुसार सोमवार से हवाओं की रफ्तार कम होने के साथ गर्मी का असर तेज होगा। अगले कुछ दिनों तक मौसम पूरी तरह शुष्क

● प्रदेश में करवट लेने लगा मौसम अब तपिश बढ़ने की भविष्यवाणी

सलाह: सावधानी बरतें
मौसम विभाग ने लोगों को सावधानी बरतने की सलाह दी है। खासतौर पर दोपहर के समय धूप में निकलने से बचने, पर्याप्त पानी पीने और गर्मी से बचाव के उपाय अपनाने की जरूरत बताई गई है।

रहेगा, जिससे तापमान में बढ़ोतरी जारी रहेगी। आंचलिक मौसम विज्ञान केंद्र के वैज्ञानिक अतुल कुमार सिंह के मुताबिक, पिछले तीन दिनों में अधिकतम तापमान में 6 से 8 डिग्री तक की बढ़ोतरी दर्ज की गई है।

संगीत के सुनहरे युग का एक कोना खाली... नहीं रहीं आशा भोसले

मुंबई, एजेंसी

अपनी अनूठी आवाज से हिंदी पार्श्व गायन में अलग मुकाम हासिल करने वाली दिग्गज गायिका आशा भोसले का रविवार को 92 वर्ष की उम्र में निधन हो गया। आशा भोसले को शनिवार शाम सीने में संक्रमण और कमजोरी के कारण मुंबई के ब्रीच कैंडी अस्पताल में भर्ती कराया गया था। इसी अस्पताल में उन्होंने आखिरी सांस ली।

महान गायिका के बेटे आनंद ने बताया कि उनका अंतिम संस्कार सोमवार शाम चार बजे शिवाजी पार्क में किया जाएगा। उन्होंने कहा, लोग कल पूर्वाह्न 11 बजे लोअर परेल् स्थित कासा ग्रांटे में उन्हें अंतिम श्रद्धांजलि दे सकते हैं, जहां वह रहती थीं। आशा भोसले ने अपनी बहन तथा महान गायिका लता मंगेशकर की छाया में रहकर अपनी अलग पहचान बनाई



थी। उन्होंने परंपराओं को तोड़ते हुए सिनेमा में महिलाओं को आवाज को गहराई दी, चाहे वह 'हम इंतजार करेंगे' में विरह से भरी मीना

मुंबई के अस्पताल में 92 की उम्र में ली आखिरी सांस, सीने में संक्रमण के बाद कराया गया था भर्ती

रिकॉर्ड: 80 साल की संगीत यात्रा... 12,000 से ज्यादा गाने
आशा ने अपनी बहन लता के साथ सात दशकों तक हिंदी पार्श्व गायन की दुनिया पर राज किया। आठ दशकों से अधिक लंबे करियर में आशा ने 12,000 गाने रिकॉर्ड किए। उनका पहला गाना 1943 में 10 वर्ष की आयु में मराठी फिल्म 'माझा बल' के लिए था। उन्होंने 2010 के दशक के अंत तक गायन जारी रखा और वैश्विक संगीत इतिहास में सबसे लंबे समय तक गायन करने वाली गायिका बन गई।

पद्मिनी-वैजयंती माला से लेकर काजोल तक को दी आवाज
आशा भोसले पद्मिनी एवं वैजयंतीमाला जैसी दक्षिण भारतीय अभिनेत्रियों से लेकर मीना कुमारी, मधुबाला, जिनत अमान, काजोल और उर्मिला मातोंडकर सहित कई प्रमुख अभिनेत्रियों को अपनी आवाज दी। आशा ने 2023 में अपने जन्मदिन के उपलक्ष्य में दुबई में आयोजित एक विशेष संगीत कार्यक्रम में प्रस्तुति दी थी। उनकी आवाज अंत तक गहन ठहराव, लचीलापन और ताजगी लिए रही।

राष्ट्रपति-प्रधानमंत्री ने जताया शोक
प्रधानमंत्री नरेंद्र मोदी ने 'एक्स' पर एक पोस्ट में कहा, भारत की सबसे प्रतिष्ठित और बहुमुखी आवाजों में से एक आशा भोसले जी के निधन से मैं बेहद दुखी हूं। उनके साथ हुई बातचीत की याद मेरे दिल में हमेशा बसी रहेगी।

राष्ट्रपति द्रौपदी मुर्मू ने एक्स पर पोस्ट किया, आशा भोसले जी के निधन से संगीत जगत में खालीपन आ गया है। प्रख्यात गायिका के रूप में उनके शानदार करियर ने भारत में संगीत के एक युग को परिभाषित किया। उनके पास भोसले के साथ व्यक्तिगत रूप से हुई बातचीत की सुखद यादें हैं।

मुख्यमंत्री योगी आदित्यनाथ ने अपने शोक संदेश में कहा कि पद्म विभूषण से सम्मानित महान सुर साधिका आशा भोसले का निधन अत्यंत दुःखद है और कला जगत की अपूरणीय क्षति है। उनकी अद्वितीय गायकी ने भारतीय संगीत को नई ऊंचाई तक पहुंचाया।

बंगाल में एसआईआर से संबंधित याचिकाओं पर आज सुप्रीम सुनवाई

नई दिल्ली। सुप्रीम कोर्ट पश्चिम बंगाल में होने वाले चुनाव से पहले एसआईआर से संबंधित याचिकाओं पर सोमवार को सुनवाई करेगा। इनमें वह याचिका भी शामिल है जिसमें विधानसभा चुनाव से पहले चुनाव आयोग की ओर से मतदाता सुविधियों को फ्रीज करने को चुनौती दी गई है। कोर्ट ने इस पर 13 अप्रैल को सुनवाई करने पर सहमति जताई थी। मतदाता सुविधियों को फ्रीज करने का मतलब है कि जिन लोगों का नाम मतदाता सूची से हटा दिया गया है, उन्हें इस विधानसभा चुनाव के लिए मतदाता सूची में शामिल नहीं किया जा सकता।

गंगा का जलस्तर बढ़ने से टापू पर फंसे 21 लोग पुलिस ने निकाला
हरिद्वार। उत्तराखंड में हरिद्वार कोतवाली नगर क्षेत्र के कबीर कुटीर घाट (सातऋषि क्षेत्र) में रविवार को गंगा नदी का जलस्तर अचानक बढ़ने से स्थान कर रहे 21 लोग तेज बहाव के बीच फंसे गए, जिन्हें पुलिस और जल पुलिस की टीम ने सुरक्षित बचा लिया। टापू पर मौजूद पुरुष, महिलाएं और बच्चे गंगा में स्नान कर रहे थे। इसी दौरान अचानक जलस्तर बढ़ने से नदी का प्रवाह तेज हो गया और सभी लोग बीच टापू पर ही घिर गए। स्थिति गंभीर होती देख मौके पर मौजूद लोगों ने पुलिस को सूचना दी। पुलिस टीम बोट और आपदा राहत उपकरणों के साथ तत्काल मौके पर पहुंची।

महिला आरक्षण अधिनियम लागू करने का समय आ गया : मोदी

पीएम का 2029 में लोकसभा व विधानसभा चुनाव आरक्षण के साथ कराने पर जोर

● विशेष सत्र से पहले लोकसभा और राज्यसभा के नेताओं को लिखा पत्र

नई दिल्ली, एजेंसी

प्रधानमंत्री नरेंद्र मोदी ने कहा है कि महिला आरक्षण अधिनियम को लागू करने का समय आ गया है और 2029 के लोकसभा चुनाव एवं विधानसभा चुनाव महिलाओं के लिए आरक्षण के साथ कराए जाने चाहिए। प्रधानमंत्री ने सभी राजनीतिक दलों से अपील की कि वे एकजुट होकर महिला आरक्षण कानून में संशोधन पारित करें।

संसद के तीन दिवसीय विशेष सत्र से पहले लोकसभा और राज्यसभा के सदन के नेताओं को लिखे पत्र में मोदी ने यह भी कहा कि कोई भी समाज तभी प्रगति करता है जब महिलाओं को प्रगति करने, निर्णय लेने और सबसे महत्वपूर्ण बात, नेतृत्व करने का अवसर मिलता है। उन्होंने कहा कि भारत को एक विकसित राष्ट्र बनने के अपने सपने को साकार करने के लिए यह आवश्यक है कि महिलाएं इस यात्रा में अधिक सक्रिय भूमिका निभाएं।



मैं यह पत्र इसलिए लिख रहा हूँ ताकि सभी दल इस संशोधन को पारित करने के लिए एकमत होकर अपनी बात रखें। यह विशेष बैठक हमारे लोकतंत्र की और मजबूत करने का अवसर है। - नरेंद्र मोदी

यथावत रहता तो 2034 से पहले नहीं लागू होता कानून
महिला आरक्षण अधिनियम में प्रस्तावित संशोधनों के पारित हो जाने से लोकसभा में सीट की संख्या बढ़कर 816 हो जाएगी जिनमें से 273 सीट महिलाओं के लिए आरक्षित होगी। लोकसभा और राज्य विधानसभाओं में महिलाओं के लिए 33 प्रतिशत आरक्षण का प्रावधान 2023 में संविधान में संशोधन करके लाया गया था। हालांकि महिला आरक्षण 2027 की जनगणना के आधार पर परिसीमन प्रक्रिया पूरी होने के बाद ही लागू हो पाता। इसका मतलब यह था कि यदि वर्तमान कानून यथावत रहता है तो आरक्षण 2034 से पहले लागू नहीं हो पाता। इसे 2029 के लोकसभा चुनाव से लागू करने के लिए नारी शक्ति वंदन अधिनियम में बदलाव की आवश्यकता थी, इसलिए सरकार कानून में संशोधन पारित करने के लिए एक विशेष सत्र आयोजित कर रही है। इसके लिए संसद के बजट सत्र की अवधि बढ़ा दी गई है और सदन का एक विशेष दिन दिवसीय सत्र 16 से 18 अप्रैल तक बुलाया गया है।

राजनीतिक लाभ के लिए जल्दबाजी कर रही सरकार: खरगे
नई दिल्ली। प्रधानमंत्री मोदी को जबब में लिखे पत्र में कांग्रेस अध्यक्ष मल्लिकार्जुन खरगे ने कहा है कि राज्यों में चुनावों के बीच संसद का विशेष सत्र बुलाना इस धारणा को मजबूत करता है कि सरकार राजनीतिक लाभ के लिए महिला आरक्षण कानून को लागू करने में जल्दबाजी कर रही है। पत्र में खरगे ने यह मांग दोहराई कि परिसीमन मुद्दे पर चर्चा करने के लिए 29 अप्रैल के बाद सर्वदलीय बैठक बुलाई जाए। खरगे ने कहा, इस अधिनियम को संसद में सितंबर 2023 में सर्वसम्मति से पारित किया था। उस समय कांग्रेस की ओर से मैंने मांग की थी कि यह महत्वपूर्ण कानून तत्काल प्रभाव से लागू होना चाहिए। कांग्रेस अध्यक्ष ने कहा कि प्रधानमंत्री ने भी अपने पत्र में उल्लेख किया है कि इसके तत्काल कार्यान्वयन के लिए व्यापक सहमति थी, लेकिन फिर भी उन्होंने इसे लागू नहीं किया।

संस्थाओं में नई ऊर्जा का संचार होगा और जनता का विश्वास मजबूत होगा। उन्होंने कहा, मैं यह पत्र इसलिए लिख रहा हूँ ताकि हम सभी एक साथ मिलकर इस संशोधन को पारित करने के लिए एकजुट हो सकें।

अमेरिका-ईरान के बीच 21 घंटे चली वार्ता विफल भड़के ट्रंप बोले- ईरान को टोल देने वाले जहाजों को होर्मुज से नहीं निकलने देंगे

इस्लामाबाद, एजेंसी

पाकिस्तान में अमेरिका और ईरान के बीच 21 घंटे तक चली ऐतिहासिक शांति वार्ता में कोई समझौता नहीं हो सका, इससे दो सप्ताह के लिए लागू युद्धविराम के भविष्य पर सवाल खड़े हो गए हैं। दोनों पक्षों ने वार्ता विफल होने के लिए एक-दूसरे को जिम्मेदार ठहराया है। शांति वार्ता विफल होने से बढ़के अमेरिकी राष्ट्रपति डोनाल्ड ट्रंप ने एलान किया है कि अमेरिकी नौसेना ऐसे किसी जहाज को होर्मुज जलडमरूमध्य से नहीं निकलने देगी जिसने इसके लिए ईरान को टोल का भुगतान किया होगा।



● समझौता वार्ता विफल होने के बाद अस्थायी युद्धविराम पर भी उठे सवाल

पहले ही बेकार हो चुके हैं। उन्होंने कहा कि उनकी सेना ईरान के बचे हुए हिस्से को भी खत्म करने के लिए तैयार है। इससे पहले इस्लामाबाद में हुई वार्ता में अमेरिकी प्रतिनिधिमंडल का नेतृत्व कर रहे उपराष्ट्रपति जेडी वेंस ने कहा कि अमेरिका की ओर से अपना अंतिम और सर्वोत्तम प्रस्ताव प्रस्तुत किए जाने के बावजूद ईरानी पक्ष ने युद्ध समाप्त किए वाशिंगटन की शर्तों को स्वीकार नहीं किया। ईरान और अमेरिका-इजराइल संघर्ष शुरू होने के बाद होर्मुज को बंद कर दिए जाने से वैश्विक ऊर्जा बाजार ठप होने के साथ व्यापार भी बाधित हुआ है।

समझौता होने में ये मुद्दे बने सबसे बड़ी बाधा
● परमाणु हथियारों पर लिखित गारंटी : अमेरिका की सबसे बड़ी शर्त यह थी कि ईरान लिखित में यह प्रतिबद्धता दे कि वह कभी भी परमाणु हथियार विकसित नहीं करेगा। ईरान ने इसे अपनी संप्रभुता का उल्लंघन माना। कहा, वह पहले ही अंतरराष्ट्रीय परमाणु ऊर्जा एजेंसी के साथ सहयोग कर रहा है, इसलिए लिखित शर्त जरूरी नहीं है।
● आर्थिक प्रतिबंधों को हटाने की शर्त : ईरान ने मांग की थी कि अमेरिका वार्ता के पहले चरण के रूप में ही उन पर लगे आर्थिक प्रतिबंधों को तुरंत हटाए और विदेशों में फंसी उसकी अरबों डॉलर की संपत्ति को मुक्त करे। अमेरिका इस पर सहमत नहीं हुआ। वह चाहता था कि पहले ईरान अपने परमाणु और सैन्य कार्यक्रमों पर ठोस कदम उठाए।
● अंतिम प्रस्ताव का दबाव : अमेरिका की ओर से वार्ता का नेतृत्व कर रहे उपराष्ट्रपति जेडी वेंस ने इस वार्ता को अमेरिका का अंतिम प्रस्ताव माना। ईरान ने अमेरिका की इस भाषा को घमकी से भरा और अटॉमीटम के रूप में देखा। इस कड़े रुख के कारण बातचीत में लचीलापन खत्म हो गया।

बिहार में नई सरकार के गठन की प्रक्रिया शुरू

नई दिल्ली, एजेंसी

बिहार के मुख्यमंत्री नीतीश कुमार के राज्यसभा में जाने के बाद भाजपा ने नई सरकार के गठन की प्रक्रिया शुरू कर दी है। पार्टी ने रविवार को बिहार में अपने विधायक दल के नेता के चुनाव के लिए केंद्रीय मंत्री शिवराज सिंह चौधरी को केंद्रीय पर्यवेक्षक नियुक्त कर दिया। सम्राट चौधरी को बिहार में मुख्यमंत्री पद के लिए संभावित उम्मीदवार के रूप में देखा जा रहा है, हालांकि भाजपा और जदयू दोनों ने इस मामले में चुप्पी साध रखी है।

● शिवराज बने भाजपा के पर्यवेक्षक, विधायक दल का नेता चुनें

● नीतीश के सीएम पद से आज या कल इस्तीफा देने की संभावना



कल शुरू हो सकती है परिवर्तन की प्रक्रिया
पटना। बिहार में राजनीतिक सरगमियों के बीच सभी को 14 अप्रैल की प्रस्तावित मंत्रिमंडल की बैठक का इंतजार है, जहां से सत्ता परिवर्तन की प्रक्रिया शुरू होने के संकेत मिल रहे हैं। बताया जा रहा है कि राज्य सचिवालय में होने वाली इस बैठक में नीतीश कुमार के नेतृत्व में शुरू की गई प्रमुख योजनाओं की समीक्षा के साथ उनके इस्तीफे से जुड़ा प्रस्ताव भी आ सकता है। ऐसे संकेत मिल रहे हैं कि मुख्यमंत्री नीतीश कुमार इस बैठक के बाद इस्तीफा दे सकते हैं।

बरेली-दिल्ली इंटरसिटी एक्सप्रेस का कासगंज तक विस्तार, आज से शुरुआत

बरेली। पूर्वोत्तर रेलवे के कासगंज जंक्शन तक अपनी यात्रा के मार्ग के विस्तार के बाद बरेली-नई दिल्ली के बीच संचालित 14315/14316 इंटरसिटी एक्सप्रेस सोमवार से अपने नए सफर की शुरुआत करेगी। इस बदलाव से कासगंज, एटा और बदायूं के यात्रियों को राजधानी तक सीधी कनेक्टिविटी मिल सकेगी। बदायूं स्टेशन पर मंत्री बीएल वरमा ट्रेन को हरी झंडी दिखाकर रवाना करेंगे। रेल अधिकारियों के मुताबिक यह ट्रेन दोपहर 12 बजे बदायूं से रवाना होगी।

अमरनाथ यात्रा इस बार तीन जुलाई से 28 अगस्त तक होगी
जम्मू। दक्षिण कश्मीर स्थित अमरनाथ गुफा मंदिर की तीर्थयात्रा तीन जुलाई से शुरू होकर 57 दिन बाद 28 अगस्त को संपन्न होगी। ग्राइड बोर्ड की बैठक में लिए इस निर्णय की जानकारी जम्मू कश्मीर के उपराज्यपाल मनोज सिन्हा ने दी। उपराज्यपाल ने यहां लोक भवन में बताया कि 13 से 70 वर्ष की आयु के श्रद्धालु यात्रा कर सकेंगे और पंजीकरण 15 अप्रैल से शुरू होगा। सिन्हा ने कहा, इस बार यात्रा की अवधि पिछले वर्षों की तुलना में कुछ अधिक करीब 57 दिन होगी। यात्रा के लिए पंजीकरण अनिवार्य होगा।

औद्योगिक इकाइयों में श्रम कानूनों का अक्षरशः पालन कराएं: मुख्यमंत्री

राज्य ब्यूरो, लखनऊ। मुख्यमंत्री योगी आदित्यनाथ ने प्रदेश के औद्योगिक क्षेत्रों में कार्यरत श्रमिकों के अधिकारों, सुरक्षा और सम्मान को लेकर सख्त रुख अपनाया है। उन्होंने स्पष्ट निर्देश दिए हैं कि सभी औद्योगिक इकाइयों में श्रम कानूनों का अक्षरशः पालन सुनिश्चित किया जाए और किसी भी श्रमिक के अधिकारों से समझौता न हो।

रविवार देर शाम उच्चस्तरीय समीक्षा बैठक में मुख्यमंत्री ने हाल के दिनों में कुछ औद्योगिक क्षेत्रों में उभर रहे असंतोष और प्रदर्शनों का सजान लेते हुए कहा कि औद्योगिक विकास प्राधिकरण 24 घंटे के भीतर उद्योग संगठनों और श्रमिकों से सीधा संवाद स्थापित करें और समस्याओं का समाधान प्राथमिकता पर करें। उन्होंने

निर्देश दिया कि श्रमिकों को समय पर उचित वेतन, अतिरिक्त कार्य का पारिश्रमिक, सुरक्षित कार्यस्थल, स्वच्छ पेयजल, शौचालय, स्वास्थ्य सुविधाएं और सुरक्षा उपकरण उपलब्ध कराना अनिवार्य है। महिला श्रमिकों की सुरक्षा और शिकायतों के त्वरित निस्तारण के लिए प्रभावी तंत्र विकसित करने को भी कहा गया।

मुख्यमंत्री ने श्रम विभाग को स्थानीय प्रशासन के साथ संवाद बनाकर सभी औद्योगिक इकाइयों से सतत संबद्ध बनाए रखने के निर्देश दिए, ताकि समस्याओं का समाधान शुरुआती स्तर पर ही हो सके। उन्होंने यह भी कहा कि श्रमिकों के नाम पर माहौल बिगाड़ने वाले बाहरी तत्वों की पहचान कर उनके खिलाफ कड़ी कार्रवाई की जाए। साथ ही, औद्योगिक क्षेत्रों में सतर्कता बढ़ाने और भड़काऊ गतिविधियों पर नजर रखने के निर्देश देते हुए मुख्यमंत्री ने नक्सलवाद को पुनर्जीवित करने की साजिशों से भी सावधान रहने को कहा। उन्होंने गौतमबुद्ध नगर, गाजियाबाद, कानपुर, मेरठ, वाराणसी समेत प्रमुख औद्योगिक जिलों में विशेष निगरानी के निर्देश दिए। बैठक में औद्योगिक विकास मंत्री नंद गोपाल नंदी, एमएसएमई मंत्री राकेश सचान और श्रम मंत्री अनिल राजभर सहित वरिष्ठ अधिकारी उपस्थित रहे।

दिल्ली पहुंचे प्रदेश अध्यक्ष की शीर्ष नेतृत्व से मुलाकात

उधर, प्रदेश अध्यक्ष पंकज चौधरी ने रविवार को दिल्ली पहुंचकर केंद्रीय नेतृत्व से मुलाकात की है। गृह मंत्री अमित शाह के साथ हुई बैठक में भी संगठन विस्तार और संभावित मंत्रिमंडल फेरबदल पर चर्चा बताई जा रही है।

राज्य ब्यूरो, लखनऊ

अमृत विचार: उत्तर प्रदेश भाजपा में संगठन और सरकार के स्तर पर बड़े बदलाव की आहट तेज हो गई है। रविवार को राष्ट्रीय महामंत्री और यूपी प्रभारी विनोद तावड़े के लखनऊ दौरे ने 'उच्च स्तरीय' सियासी हलचल बढ़ा दी है। तावड़े ने पार्टी मुख्यालय में वरिष्ठ नेताओं के साथ बंद कमरे में लगातार बैठकें कर प्रदेश की राजनीति और संगठनात्मक स्थिति पर विस्तृत फीडबैक लिया। तावड़े सोमवार को मुख्यमंत्री योगी से मुलाकात कर रिपोर्ट



को अंतिम रूप देंगे। भाजपा में लखनऊ से दिल्ली तक तेज हुई बैठकों की श्रृंखला संकेत दे रही है कि जल्द ही संगठन और सरकार दोनों स्तर पर बड़े फैसले सामने आ सकते हैं। आने वाले कुछ दिनों में यूपी की सियासत में अहम बदलाव देखने को मिल सकते हैं। लखनऊ में दो दिवसीय दौरे पर आए तावड़े की

दिल्ली-लखनऊ कनेक्शन से तय होगा फैसला
लखनऊ में बैठकों के बाद दिल्ली में केंद्रीय नेतृत्व से चर्चा के जरिए अंतिम मुहर लगाने की संभावना है। पंकज चौधरी की दिल्ली यात्रा और विनोद तावड़े की रिपोर्ट इस पूरी प्रक्रिया में निर्णायक मानी जा रही है।

सामाजिक समीकरणों को लेकर विस्तार से चर्चा हुई। फीडबैक में पिछड़े वर्ग, दलित और सर्वांग बोट संतुलन पर विशेष ध्यान देने की बात सामने आई। साथ ही कई क्षेत्रों में जातीय असंतुलन और कार्यकर्ताओं की नाराजगी को दूर करने के सुझाव दिए गए। राजनीतिक हलकों में माना जा रहा है कि लगभग तीन साल बाद भाजपा संगठन में बड़े

स्तर पर बदलाव की तैयारी है। इसके साथ ही आयोग, बोर्ड और निगमों के रिक्त पदों को भरने और मंत्रिमंडल विस्तार को भी जल्द अंतिम रूप दिया जा सकता है। यह मंथन केवल संगठन तक सीमित नहीं है, बल्कि संभावित मंत्रिमंडल विस्तार, निगम-आयोगों में नियुक्तियां और नई प्रदेश टीम के गठन जैसे मुद्दे भी केंद्र में हैं।



न्यूज ब्रीफ

आंबेडकर जयंती पर निकलेगी शोभायात्रा
शाहाबाद, हरदोई, अमृत विचार । 14 अप्रैल को संविधान निर्माता बाबा साहब डॉक्टर भीमराव आंबेडकर की 135वीं जयंती पर नगर में विशाल शोभा यात्रा निकाली जाएगी। यह जयंती देते हुए बाबा साहब डॉक्टर भीमराव आंबेडकर जन्मोत्सव समिति के अध्यक्ष राजकुमार जिंदल ने बताया कि आंबेडकर पार्क में सुबह 8 बजे बुद्ध वंदना एवं माल्यार्पण कार्यक्रम होगा।

सरकारी जमीन पर अवैध कब्जा ध्वस्त
पुरवा, उन्नाव । सरकारी जमीन से कब्जा न हटाने पर तहसील प्रशासन ने सख्ती दिखाते हुए अवैध निर्माण को ध्वस्त करा दिया। नगर पंचायत के अधिशासी अधिकारी संदीप कुमार ने कब्जेदार के खिलाफ कोतवाली में मुकदमा दर्ज कराया है। अधिशासी अधिकारी के अनुसार सरकारी अभिलेखों में भूमि ऊसर भूमि के रूप में दर्ज है, जो कस्बा भवानी क्षेत्र में स्थित है। आरोप है कि मोहल्ला राजा बाजार निवासी बच्चू ने इस जमीन पर अवैध रूप से पिलर व बाड़डूवाल का निर्माण कर कब्जा कर लिया था। ईओ की तहरीर पर पुलिस ने आरोपी के खिलाफ संबंधित धाराओं में मुकदमा दर्ज कर जांच शुरू कर दी है।

महिलाओं व बच्चों को किया गया जागरूक
बिलग्राम, हरदोई, अमृत विचार । मिशन शांति फेज 5.0 के द्वितीय चरण के तहत रविवार को ग्राम व कस्बा मैदानसुर में एक जागरूकता बैठक का आयोजन किया गया। इस कार्यक्रम का उद्देश्य महिलाओं, बालकों एवं बालिकाओं को सुरक्षा, अधिकारों और सरकारी योजनाओं के प्रति जागरूक करना रहा। बैठक में बड़ी संख्या में स्थानीय महिलाएं और बच्चे उपस्थित रहे।

डंपर की टक्कर से बाइक सवार दो की मौत

हरदोई-उन्नाव मार्ग पर रविवार को हुए हादसे के बाद दोनों के परिवारों में मचा रहा कोहराम

फतेहपुर चौरासी, उन्नाव ।



संजीत व शैलेन्द्र की फाइल फोटो।

अमृत विचार । हरदोई-उन्नाव मार्ग पर रविवार को डंपर और बाइक की आमने-सामने हुई भीषण टक्कर में दो युवकों की मौत हो गई। सूचना पर पहुंची थाना पुलिस ने घायलों को एंबुलेंस से सीएचसी पहुंचाया, जहां चिकित्सकों ने दोनों को मृत घोषित कर दिया।

थाना क्षेत्र के सराय मजरा निवासी संजीत (25) पुत्र पप्पू अपने मित्र शैलेन्द्र (22) पुत्र विनोद निवासी दर्शन खेड़ा मजरा बूलापुर हसनापुर के साथ बाइक से बांगरमऊ की ओर जा रहा था। जैसे ही वे उम्बर खेड़ा गांव के पास पहुंचे, सामने से आ रहे तेज रफ्तार डंपर ने टक्कर मार दी। हादसे में दोनों गंभीर रूप से घायल हो गए। घटना की सूचना मिलते ही परिजनों में हाहाकार मच गया। पुलिस ने शवों को कब्जे में लेकर पोस्टमार्टम के लिए भेज दिया है। संजीत छह भाई-बहनों में दूसरे नंबर का था और अविवाहित

लोडर की टक्कर से युवक की मौत

फतेहपुर चौरासी, अमृत विचार । फतेहपुर चौरासी थाना क्षेत्र के मंगली खेड़ा गांव निवासी ललित (45) पुत्र देवी प्रसाद शनिवार रात थाना क्षेत्र के उन्नाव-हरदोई मार्ग स्थित लखुई गांव के एक गेस्ट हाउस में आयोजित तिलक समारोह शामिल होने गया था। पैदल सड़क पार करते समय बांगरमऊ की तरफ से आ रहे दुग्ध कंपनी के लोडर ने उसे टक्कर मार दी। इसमें वह गंभीर घायल हो गया। लोगों ने उसे सीपचसी पहुंचाया। जहां डॉक्टर ने मृत घोषित कर दिया। ललित की मौत से पत्नी गीता सहित उसके दो बच्चे बेहाल रहे। एसओ ज्ञानेंद्र कुमार ने बताया कि शव पोस्टमार्टम के लिए भेजा है। तहरीर मिलने पर आगे की कार्यवाई की जाएगी।

था, जबकि शैलेन्द्र तीन भाई-बहनों में सबसे बड़ा था। प्रभारी निरीक्षक ज्ञानेंद्र कुमार ने बताया कि डंपर को कब्जे में ले लिया गया है, जबकि चालक मौके से फरार हो गया। उसकी तलाश की जा रही है। तहरीर मिलने पर आगे की

विधिक कार्यवाई की जाएगी। संजीत और शैलेन्द्र लुधियाना में रहकर कपड़े का काम करते थे। दोनों एक वैवाहिक कार्यक्रम में शामिल होने शनिवार को ही गांव लौटे थे। संजीत के पिता ने बताया कि बेटे के आते ही हादसा हो गया।



खेत में ट्रैक्टर-ट्राली के नीचे दबकर किसान की मौत

बांगरमऊ उन्नाव, अमृत विचार । बेटहा मुजावर थाना क्षेत्र के अटा अवैक गांव में ट्रैक्टर-ट्राली की चपेट में आकर किसान की मौत हो गई। अटा अवैक गांव निवासी शिव शंकर (45) पुत्र परसादी अपने भतीजा राहुल व दीपांशु के साथ रहकर खेती करता था। रविवार को पड़ोसी यदुनाथ के खेत में कंबाइन मशीन से गेहूं की मड़ाई चल रही थी। गेहूं लादकर घर पहुंचाने के लिए चालक ट्रॉली बैक कर रहा था। तभी शिव शंकर बगल में अपने खेत की झाड़ियों साफ कर रहा था। चालक को इसका पता नहीं चला जिससे ट्राली का पहिया शिवशंकर के सिर को रौंदते हुए निकल गया। हादसा देख वहां कोहराम मच गया। अस्पताल ले जाने पर डॉक्टर ने मृत घोषित कर दिया।

अक्रीदत के साथ सालाना उर्स सम्पन्न

संडीला, हरदोई, अमृत विचार । कस्बे के प्रसिद्ध सूफी बुजुर्ग क्राजी वजीह उद्दीन रह. का सालाना उर्स इस वर्ष भी पूरे अक्रीदत और एहताराम के साथ सम्पन्न हुआ।

सदर बाजार स्थित क्राजी साहब की मस्जिद के प्रांगण में आयोजित एक दिवसीय उर्स में बड़ी संख्या में अकीदतमेंदों, उलेमा और क्षेत्रीय लोगों ने शिरकत की। उर्स की शुरुआत सुबह कुरानख्वानी से हुई, जिसके बाद महफिले नात व मनकबत का आयोजन किया गया। नातखवानों ने अपने कलाम से पूरे माहौल को रूहानी बना दिया। रविवार दोपहर करीब दो बजे पारंपरिक कुल की रस्म अदा की गई, जिसमें देश और दुनिया में अमन-चैन, भाईचारे और खुशहाली की दुआएं मांगी गईं।

अमृत विचार । पड़ोसन से पति के प्रेम प्रसंग को लेकर नाराज पत्नी ने कमरे के अंदर फांसी लगाकर आत्महत्या कर ली। घटना के बाद महिला के बेटे ने ही सारा चिट्ठा खोल कर सामने रखा है। जबकि मृतका के भाई ने उसके पति, सास-ससुर और पड़ोसन पर हत्या का आरोप लगाया है। पुलिस का कहना है कि पोस्टमार्टम रिपोर्ट आने के बाद ही इस बारे में आगे कुछ कहा जाएगा।

पति के प्रेम-प्रसंग से नाराज पत्नी ने की आत्महत्या, हत्या करने का लगा आरोप

संवाददाता, हरदोई

अमृत विचार । पड़ोसन से पति के प्रेम प्रसंग को लेकर नाराज पत्नी ने कमरे के अंदर फांसी लगाकर आत्महत्या कर ली। घटना के बाद महिला के बेटे ने ही सारा चिट्ठा खोल कर सामने रखा है। जबकि मृतका के भाई ने उसके पति, सास-ससुर और पड़ोसन पर हत्या का आरोप लगाया है। पुलिस का कहना है कि पोस्टमार्टम रिपोर्ट आने के बाद ही इस बारे में आगे कुछ कहा जाएगा।



कुमकुम की फाइल फोटो।

● मृतका के भाई ने पति, सास-ससुर व पड़ोस की एक महिला के खिलाफ पुलिस को दी तहरीर

ने बताया कि उसके पिता का पड़ोस में काफी आना-जाना था। उसकी मां को पता चला कि पिता और पड़ोसन के बीच प्रेम प्रसंग चल रहा है। इसी बात पर शनिवार को पड़ोसन के घर दोनों के बीच नोकझोंक हुई थी। अजीत का कहना है कि मां ने पिता से कहा कि उसे उसके मायके छोड़ आये। पिता ने 26 अप्रैल को बुआ की शादी के बाद मां को मायके ले चलने की बात कहकर खेत पर चले गए। शाम को वहां से लौटे तो मां का शव फंदे से लटकता हुआ मिला। वहीं कुमकुम के भाई राजकमल तिवारी निवासी जनिगांव थाना लोनार का आरोप है कि अमित ने उसकी बहन को करीब दो साल से मायके नहीं भेजा था। आए दिन उसके साथ मारपीट करता था। राजकमल का आरोप है कि पति के अलावा ससुर रमाकान्त शुक्ला, सास शशि और पड़ोसन ने उसकी बहन की हत्या कर दी। बचाव के लिए आत्महत्या करना बताया जा रहा है। कुमकुम के दो बेटे अजीत, अथस और एक बेटे डाली हैं। पुलिस का कहना है कि शव की पोस्टमार्टम रिपोर्ट आने के बाद ही आगे की कार्यवाई की जाएगी।

किसान के हत्याकांड का हुआ खुलासा

पुलिस ने पूर्व प्रधान को किया गिरफ्तार

अंतरौली, हरदोई, अमृत विचार ।

थाना क्षेत्र के ग्राम आदमपुर में एक माह पहले हुई किसान की हत्या के मामले का पुलिस ने रविवार को खुलासा कर दिया। पुलिस ने हत्या के आरोपी पूर्व प्रधान को गिरफ्तार कर आला कत्ल बरामद करते हुए न्यायिक हिरासत में जेल भेज दिया है।

पुलिस के अनुसार 11 मार्च को रात आदमपुर निवासी किसान केशन अपने घर के दरवाजे पर सो रहा था। उसी दौरान बेनीगंज थाना क्षेत्र के मल्लपुर गांव निवासी पूर्व प्रधान गड्डू उर्फ ओमकार ने डंडे से गला दबाकर उसकी हत्या कर दी। जांच में सामने आया कि घटना से पहले आरोपी कुत्ते की दवा लेने आदमपुर आया था और किसान के घर पहुंचकर उसकी पत्नी के बारे में पूछताछ की थी। इसी बात को लेकर दोनों के बीच कहासुनी हो गई थी, जिसके बाद आरोपी ने रात



पुलिस गिरफ्त में आरोपी।

में किसान की हत्या कर दी। घटना के बाद पुलिस ने मुकदमा दर्ज कर जांच शुरू की थी। रविवार को पुलिस टीम ने आरोपी को गिरफ्तार कर उसके कब्जे से घटना में प्रयुक्त डंडा बरामद कर लिया। थाना प्रभारी निरीक्षक सतीश चन्द्र ने बताया कि आरोपी को गिरफ्तार कर न्यायालय में पेश किया गया, जहां से उसे जेल भेज दिया गया है।

खेल रहे बच्चे ने घर में रखा कीट नाशक निगला, अस्पताल में भर्ती

हरदोई, अमृत विचार ।

पोल्ट्री फार्म से फैंलने वाली गंदगी से मक्खियों ने पूरे पट्टी नयागांव में आफत बुला रखी है। उसी से छुटकारे के लिए घर-घर में कीटनाशक दवा का छिड़काव किया जाता है। रविवार को एक घर में दो साल का बच्चा वही कीटनाशक निगल गया, उसे मेडिकल कालेज के पीसीयू यूनिट में भर्ती कराया गया है। डाक्टरों का कहना है कि फिलहाल बच्चे की हालत बेहद गंभीर नहीं हुई है।

● पोल्ट्री फार्म से फैंलने वाली गंदगी से पैदा होने वाली मक्खियां से छुटकारे के लिए घर-घर में होता है छिड़काव

बताया गया है कि बेनीगंज कोतवाली के पट्टी नयागांव निवासी अमित दिल्ली से कुछ दिन पहले घर आया हुआ था, पट्टी नयागांव से कुछ दूरी पर पोल्ट्री फार्म है, उसी के चलते पूरे इलाके में

महिला दो बच्चों को घर पर छोड़कर हुई फरार

भरखनी, हरदोई, अमृत विचार । थाना क्षेत्र के मानपारा गांव निवासी एक व्यक्ति ने अपनी पत्नी पर घर से रुपये व जेवर लेकर जाने का आरोप लगाते हुए पुलिस को तहरीर दी है। पुलिस ने मामले में मुकदमा दर्ज कर जांच शुरू कर दी है। मानपारा गांव निवासी अरुण कुमार सिंह ने बताया कि वह 8 अप्रैल की सुबह दुकान का सामान बेचने फेरी लगाने गया था। इसी दौरान उसकी पत्नी मंशा देवी (26) दो बच्चों को छोड़कर कहीं चली गई और वापस नहीं लौटी। आरोप है कि पत्नी घर से सोने-चांदी के जेवर, लगभग 80 हजार रुपये तथा मोबाइल फोन भी साथ ले गई है। काफी तलाश के बाद भी उसका कोई पता नहीं चल सका।

मायके जाने की जिद पर अड़ी महिला ने घर में फांसी लगाकर की आत्महत्या

संवाददाता, हरदोई

अमृत विचार । मायके जाने की जिद पर अड़ी युवती से फांसी लगाकर आत्महत्या कर ली। इसका पता होने पर पहुंचे उसके मायके वाला हंगामा करते हुए ससुरालियों पर हमलावर हो गए। उसी बीच पहुंची पुलिस ससुरालियों को बचाते हुए निकाल ले गई। इसी हंगामे के चलते शव घंटों फांसी पर लटका रहा। कोतवाली देहात के नयागांव मुबारकपुर निवासी आकाश की 25 वर्षीय पत्नी लौंगश्री शनिवार की दोपहर घर में अकेली थी, उसका पति और घर

● पुलिस ने हमलावर हुए मायके वालों से ससुरालियों को बचाया

वालों के साथ गेहूं की कटाई करने गया हुआ था, उसी बीच लौंगश्री ने कमरे के अंदर रस्सी से फांसी लगाकर आत्महत्या कर ली। इसका पता तब हुआ, जब आकाश खेत से वापस घर पहुंचा। उधर लौंगश्री का भाई रामखिलावन पुत्र श्रीकृष्ण अपने घर वालों के साथ बहन की ससुराल पहुंचा, वह और उसके घर वाले लौंगश्री की हत्या का आरोप लगाते हुए उसके ससुरालियों पर हमलावर हो गए, उसी बीच पुलिस पहुंची, उसने कानून का भरोसा

दिलाते हुए काफी समझाया, लेकिन किसी ने नहीं सुनी, उसके बाद पुलिस पति आकाश, ससुर डोलन और जेट रावेंद्र व सूरज को वहां से निकाल कर अपने साथ लिए गई। उसी हंगामे के चलते करीब चार घंटे तक लौंगश्री का शव कमरे के अंदर लटका रहा। बहन की हत्या करने का आरोप लगा रहे उसके भाई रामखिलावन ने बताया कि दो साल पहले उसने लौंगश्री की शादी की थी, उसके बच्चे नहीं हैं। ससुरालियों पर आरोप है कि उसकी बहन को लगातार प्रताड़ित किया जाता था। पुलिस मामले की जांच कर रही है।

रेल महाप्रबंधक का काकोरी से बरेली तक निरीक्षण आज

हरदोई, अमृत विचार । निरीक्षण कार्यक्रम से पहले मुगदाबाद मंडल की डीआरएम विनीता श्रीवास्तव सोमवार को लखनऊ पहुंचेंगी। इसके बाद विशेष ट्रेन के जरिए पूरी टीन निर्धारित रूट पर निरीक्षण करेंगी। सुबह 9:55 बजे काकोरी से कार्यक्रम की शुरुआत होगी, जहां रेलवे म्यूजियम और इंटरलॉकिंग सिस्टम का जायजा लिया जाएगा। इसके बाद महाप्रबंधक 10:35 बजे काकोरी से रवाना होकर 11:15 बजे बालामऊ जंक्शन पहुंचेंगे। यहां अमृत भारत स्टेशन योजना के तहत चल रहे निर्माण कार्यों की प्रगति देखी जाएगी। साथ ही कू लॉबी का निरीक्षण कर कर्मचारियों

से जुड़ी व्यवस्थाओं का भी आकलन किया जाएगा। बालामऊ से 11:55 बजे प्रस्थान कर टीम 12:20 बजे हरदोई रेलवे स्टेशन पहुंचेगी। यहां भी अमृत भारत योजना के अंतर्गत रहे रहें विचार कार्यों की समीक्षा की जाएगी। स्टेशन पर यात्री सुविधाओं, साफ-सफाई और निर्माण गुणवत्ता पर विशेष ध्यान दिया जाएगा। इसके बाद 12:30 बजे महाप्रबंधक कड़क की ओर रवाना होंगे, जहां काकोरी और पंडित राम प्रसाद बिस्मिल के बीच स्थित रेलवे क्रॉसिंग का निरीक्षण किया जाएगा। आगे का दौरा शाहजहांपुर तक जारी रहेगा।

युवक की हत्या में पिता-पुत्र गिरफ्तार

संवाददाता, हरदोई

अमृत विचार । पुलिस ने युवक को घर में खींच कर उसकी लात-घूंसे से पिटाई करने और की गई पिटाई से पेट की आंत फटने मौत होने का आरोपी पिता-पुत्र को गिरफ्तार कर लिया है। उनके खिलाफ एससी-एसटी एक्ट के तहत केस दर्ज है। साण्डी थाने के जलपीपुर निवासी पंकज कुमार पुत्र रामसिंह की शुक्रवार को पेट दर्द से तड़पते हुए मौत हो गई थी। भाई भूरा का आरोप था कि पंकज पवन उर्फ करुणेश त्रिपाठी के घर मजदूरी कर रहा था। गुरुवार की शाम पवन के भतीजे जीतू ने काम पर देर से पहुंचने की बात पर पहले तो गाली-गलौज किया, उसके



गैर इरादतन हत्या में पकड़े गए पिता-पुत्र।

बाद जीतू उसे अपने घर के अंदर खींच ले गया, जहां उसने अपने पिता कमलेश पुत्र शिवसहाय के साथ मिलकर पंकज को बुरी तरह पीटा, पता होते ही भूरा उसे सीएचसी साण्डी लेकर पहुंचा, जहां शुक्रवार को उसकी छुट्टी हो गई। घर पहुंचने पंकज के पेट में दर्द और तेज होने लगा, उसे दोबारा सीएचसी ले

गया, लेकिन वहां पहुंचते ही उसकी मौत हो गई। पुलिस ने पिटाई से मौत होने का आरोप लगाते हुए पुलिस को तहरीर दी, पुलिस ने शनिवार को शव का पोस्टमार्टम कराया, रिपोर्ट में कहा गया है कि मौत पेट की आंत फटने से पंकज की मौत होने की बात कही गई थी, साथ ही उसके नाखून पूरी तरह से स्याह पड़ चुके थे, पोस्टमार्टम करने वाले डाक्टरों ने माना कि उसे जहर भी दिया गया होगा, इस वजह से बिस्वा के भाई भूरा गया है। पुलिस ने पंकज के प्राई भूरा की तहरीर पर जीतू उर्फ करुणेश त्रिपाठी व उसके पिता कमलेश के खिलाफ केस दर्ज कर दोनों आरोपियों को गिरफ्तार कर आगे की जांच और तेज कर दी है।

ग्रामीणों को निःशुल्क स्वास्थ्य सेवाएं मिलीं

बांगरमऊ अमृत विचार । रविवार को ब्लॉक क्षेत्र के विभिन्न केंद्रों पर मुख्यमंत्री आरोग्य स्वास्थ्य मेले का आयोजन किया गया। सीएचसी के चिकित्सा अधीक्षक डॉ. मुकेश कुमार के नेतृत्व में कस्बा कुरसत एवं ग्राम गोरिया कस्बा स्थित प्राथमिक स्वास्थ्य केंद्रों पर शिविर लगाकर ग्रामीणों की जांच की गई। मेले की व्यवस्थाओं को परखने के लिए सहायक जिला क्षय अधिकारी डॉ. मनोप मिश्रा ने औचक निरीक्षण किया। उन्होंने केंद्रों पर मौजूद सुविधाओं का जायजा लिया और उपस्थित डॉक्टरों व कर्मचारियों को आवश्यक दिशा-निर्देश दिए। शिविर के दौरान मरीजों की ब्लड प्रेशर, शुगर और हीमोग्लोबिन की जांच की गई।

मिठाई विक्रेता के बेटे ने सेल्फ स्टडी से रचा इतिहास, बना जीएसटी इंस्पेक्टर

बांगरमऊ, अमृत विचार ।

प्रतिभा किसी परिचय की मोहताज नहीं होती और न ही संसाधनों की कमी सफलता के आड़े आती है। इसे सच कर दिखाया है नगर के संडीला रोड निवासी अभिनेंद्र राठी ने। अभिनेंद्र का चयन जीएसटी विभाग में इंस्पेक्टर के पद पर होने से पूरे क्षेत्र में हर्ष का माहौल है। नगर के संडीला रोड पर मिठाई की दुकान चलाने वाले रामस्नेही राठी के पुत्र अभिनेंद्र ने अपनी प्रारंभिक शिक्षा के बाद से ही कड़ा संघर्ष किया। एक सामान्य पृष्ठभूमि से आने के बावजूद उन्होंने बड़े लक्ष्य निर्धारित किए और बिना किसी बड़े कोचिंग संस्थान की मदद लिए, केवल सेल्फ स्टडी के बल पर यह मुकाम हासिल किया। जैसे ही अभिनेंद्र के चयन की खबर नगर में फैली, उनके आवास पर भाइयों देने वालों का तांता लग गया। इस उपलब्धि पर बाजपा युवा मोर्चा के जिलाध्यक्ष बाला राव गुप्ता ने अभिनेंद्र के निवास पर पहुंचकर उन्हें शाल ओढ़ाकर सम्मानित किया। उन्होंने कहा अभिनेंद्र



अभिनेंद्र राठी को शॉल ओढ़ाकर सम्मानित करते भाजपुमो जिलाध्यक्ष बाला राव गुप्ता।

अमृत विचार ने अपनी प्रतिभा और कड़ी मेहनत के दम पर यह पद हासिल किया है। बिना कोचिंग के ऐसी सफलता प्राप्त करना नगर के युवाओं के लिए प्रेरणादायक है।

प्रतियोगिता

आगरा में आयोजित द्वितीय इन्वेटेशनल ओपन ताइक्वांडो चैंपियनशिप में किया शानदार प्रदर्शन

आरएस पब्लिक स्कूल के बच्चों ने जीते 19 पदक

बांगरमऊ अमृत विचार । आगरा में आयोजित द्वितीय इन्वेटेशनल ओपन ताइक्वांडो चैंपियनशिप में बांगरमऊ के आरएस पब्लिक स्कूल के छात्र-छात्राओं ने अपनी प्रतिभा का लोहा मनवाते हुए शानदार प्रदर्शन किया है। प्रतियोगिता में स्कूल के 19 खिलाड़ियों ने हिस्सा लिया और गौरव की बात यह रही कि सभी 19 खिलाड़ियों ने पदक जीतकर जनपद और विद्यालय का मान बढ़ाया। विद्यालय के खिलाड़ियों ने प्रतियोगिता में कुल 19 पदक अपने नाम किए, जिनमें 3 स्वर्ण, 8 रजत



आगरा में आयोजित प्रतियोगिता के दौरान प्रदर्शन करते आरएस पब्लिक स्कूल के खिलाड़ी।

आराध्या सिंह, समृद्धि सिंह और सुंदरम द्विवेदी ने कांस्य पदक पर कब्जा जमाया। खिलाड़ियों की इस उपलब्धि पर विद्यालय के प्रबंधक रिजवान अहमद ने सभी विजेता बच्चों को बधाई देते हुए हर्ष व्यक्त किया। उन्होंने बच्चों के उज्ज्वल भविष्य की कामना की और इस सफलता का श्रेय विद्यालय के स्पোর্ट्स टीचर पवन सूर्यवंशी एवं आकांक्षा के कुशल प्रशिक्षण और बच्चों की कड़ी मेहनत को दिया। शिक्षकों और अभिभावकों ने भी बच्चों की इस उपलब्धि की सराहना करते हुए इसे खेल जगत में क्षेत्र के बढ़ते कदमों का संकेत बताया है।

Tata Passenger Electric Mobility ने भारतीय इलेक्ट्रिक वाहन बाजार में अपनी पकड़ को और मजबूत करते हुए किफायती कीमत में दमदार 4x4 इलेक्ट्रिक एसयूवी का विकल्प पेश किया है। कंपनी ने अपनी चर्चित Tata Harrier EV लाइनअप में नया Fearless+ QWD 75 वेरिएंट शामिल किया है, जिसकी एक्स-शोरूम कीमत 26.49 लाख रुपये रखी गई है। यह नया वेरिएंट खासतौर पर उन ग्राहकों को ध्यान में रखकर लाया गया है, जो सीमित बजट में भी पावरफुल क्वॉड व्हील ड्राइव इलेक्ट्रिक एसयूवी का अनुभव लेना चाहते हैं। इससे पहले कंपनी का Empowered QWD 75 वेरिएंट बाजार में उपलब्ध था, जिसकी कीमत 28.99 लाख रुपये है। नए वेरिएंट के आने से अब ग्राहकों के पास ज्यादा किफायती विकल्प मौजूद है।

तकनीकी दृष्टि से बेहद खास QWD मॉडल

टाटा हैरियर ईवी का QWD (Quad Wheel Drive) वेरिएंट तकनीक और प्रदर्शन के लिहाज से बेहद खास है। यह Tata Motors की पहली ऑल-व्हील ड्राइव (AWD) इलेक्ट्रिक एसयूवी है, जिसमें दो इलेक्ट्रिक मोटर एक फ्रंट एक्सल पर और दूसरी रियर एक्सल पर दी गई हैं। फ्रंट मोटर 158 पीएस की पावर जनरेट करती है, जबकि रियर मोटर 238 पीएस की ताकत देती है। दोनों मोटर मिलकर वाहन को मजबूत ऑल-व्हील ड्राइव क्षमता प्रदान करती हैं।

हील्स कम कीमत में पावरफुल इलेक्ट्रिक SUV




फीचर्स और कनफर्ट का बेहतरीन मेल

फीचर्स के मामले में भी यह एसयूवी काफी समृद्ध है। इसमें 205 मिमी का ग्राउंड क्लीयरेंस और 502 लीटर का बड़ा बूट स्पेस दिया गया है, जो इसे फेमिली और एडवेंचर दोनों के लिए उपयुक्त बनाता है। 19 इंच के अलॉय व्हील्स और आकर्षक एक्सटीरियर डिजाइन इसकी सड़क पर मौजूदगी को और प्रभावशाली बनाते हैं। इंटीरियर की बात करें, तो इसमें 6-वे पावर्ड ड्राइवर सीट्स (मेमोरी फंक्शन के साथ), वेंटिलेटेड फ्रंट सीट्स और डुअल-जोन क्लाइमेट कंट्रोल जैसी सुविधाएं दी गई हैं। साथ ही 14.5 इंच का टचस्क्रीन इंफोटेनमेंट सिस्टम और 12.3 इंच का डिजिटल इंस्ट्रूमेंट क्लस्टर इसे हाई-टेक अनुभव प्रदान करते हैं। साउंड सिस्टम के लिए इसमें डॉल्बी एटमॉस सपोर्ट के साथ 10-स्पीकर वाला जेबीएल ऑडियो सिस्टम दिया गया है, जो केबिन के अंदर शानदार ऑडियो अनुभव देता है। इसके अलावा 540 डिग्री कैमरा, एंबिएंट लाइटिंग, एनएफसी कार्ड एक्सेस और वीडिओ-टू-लोड (V2L) और वीडिओ-टू-वीडिओ (V2V) जैसी आधुनिक तकनीकें भी इसमें शामिल हैं।

सुरक्षा और भरोसे का पैकेज

सुरक्षा के लिहाज से भी यह एसयूवी काफी भरोसेमंद है। इसमें मल्टीपल एयरबैग्स, एडवांस्ड ड्राइवर असिस्टेंस सिस्टम (ADAS) और 5-स्टार सेफ्टी रेटिंग दी गई है। इसके साथ ही कंपनी अनलिमिटेड लाइफटाइम बैटरी वॉरंटी भी दे रही है, जो ग्राहकों के लिए अतिरिक्त भरोसा प्रदान करती है।

कुल मिलाकर, नया Fearless+ QWD 75 वेरिएंट उन ग्राहकों के लिए एक बेहतरीन विकल्प बनकर उभरा है, जो किफायती कीमत में पावर, परफॉर्मेंस और आधुनिक फीचर्स से लैस इलेक्ट्रिक एसयूवी खरीदना चाहते हैं।



हर रास्ते पर मजबूत पकड़

इसका कुल टॉर्क 504 न्यूटन मीटर तक जाता है, जो इसे मुश्किल रास्तों, जैसे कच्ची सड़कों, पहाड़ी इलाकों और ऑफ-रोड ट्रैक पर बेहतर प्रदर्शन करने में सक्षम बनाता है। ड्राइविंग अनुभव को और बेहतर बनाने के लिए इसमें 6 टैरेन मोड दिए गए हैं, जिनमें नॉर्मल, सैंड, स्नो, मड, रॉक क्रॉल और कस्टम मोड शामिल हैं। इसके साथ ही ऑफ-रोड असिस्ट फीचर भी मौजूद है, जो कठिन परिस्थितियों में ड्राइविंग को आसान बनाता है।

दमदार परफॉर्मेंस और शानदार रेंज

यह इलेक्ट्रिक एसयूवी acti.ev+ platform प्लेटफॉर्म पर तैयार की गई है, जो इसे मजबूती और आधुनिक तकनीक का बेहतरीन संतुलन प्रदान करता है। परफॉर्मेंस की बात करें, तो यह कार मात्र 6.3 सेकंड में 0 से 100 किलोमीटर प्रति घंटे की रफ्तार पकड़ सकती है, जो इसे अपने सेगमेंट में काफी तेज बनाती है। Fearless+ QWD 75 वेरिएंट में 75 kWh का बैटरी पैक दिया गया है। कंपनी के अनुसार, इसकी प्रमाणित (सर्टिफाइड) रेंज 622 किलोमीटर तक है, जबकि वास्तविक परिस्थितियों में यह लगभग 450 से 500 किलोमीटर तक चल सकती है। चार्जिंग के लिहाज से भी यह काफी सुविधाजनक है। 120 किलोवाट के डीसी फास्ट चार्जर की मदद से इसे केवल 25 मिनट में 20 से 80 प्रतिशत तक चार्ज किया जा सकता है। यह फीचर लंबी यात्राओं के दौरान समय की बचत में मदद करता है।



मॉय फर्स्ट राइड

पापा के साथ सड़क पर आत्मविश्वास की उड़ान



आत्म सशक्तिकरण का एक माध्यम गाड़ी चलाना भी है। साधारण रूप से इसे मात्र एक आवश्यकता की श्रेणी में रखा जा सकता है, किंतु महिलाओं के लिए यह इससे बढ़कर है। जब मैंने गाड़ी चलाना सीखा था, तब मेरा पहला अनुभव भी खास था। मैंने गाड़ी चलाना अपने पिता से सीखा था, जब मैं कक्षा-12 की छात्रा थी। मुझे आज भी याद है, एक शांत सी सुबह थी। मैंने पापा से सकुचाते हुए कहा कि पापा मुझे कार चलाना सिखाना है। पापा ने मेरी इस बात को खुशी-खुशी स्वीकार किया और कहा- यह बहुत अच्छी बात है।

अगली सुबह पापा मुझे पास के खाली मैदान में ले गए। शुरुआत आसान नहीं थी। कभी क्लच जल्दी छोड़ देती, तो गाड़ी झटके से बंद हो जाती। कभी ब्रेक और एक्सीलेटर में गड़बड़ हो जाती। मैं परेशान हो जाती, लेकिन पापा कभी नाराज नहीं हुए। वे हर गलती को धैर्य से समझाते और कहते, "गलतियां ही हमें बेहतर बनाती हैं।" धीरे-धीरे मेरी पकड़ मजबूत होती गई। हर दिन थोड़ी-थोड़ी प्रैक्टिस के साथ मेरा आत्मविश्वास बढ़ने लगा। पापा हमेशा बगल में बैठकर मुझे दिशा देते, लेकिन उन्होंने कभी मुझे पूरी तरह अपने ऊपर निर्भर नहीं होने दिया। वे चाहते थे कि मैं खुद फेसले लेना सीखूं। ऐसे पापा मुझे धीरे-धीरे मैदान में कार चलाना सिखा दिया। फिर कुछ दिन

बाद पापा ने कहा आज रोड पर गाड़ी चलाओ। ये सुनकर मैं घबरा गई। मैंने घबराते हुए कहा, "पापा, मुझसे नहीं होगा।" उन्होंने मुस्कुराकर जवाब दिया, "तुम कर सकती हो, बस खुद पर भरोसा रखो।" उनकी आवाज में इतना विश्वास था कि मेरा डर धीरे-धीरे कम होने लगा। फिर मैं अगली सुबह रोड पर कार लेकर निकली। पापा साथ में थे। मुझे देखकर रास्ते में छोटी-छोटी बच्चियां खुश हो रही थीं और जैसे कुछ महिलाओं को देखकर मैं सोचती थी कि मैं एक दिन ऐसे ही गाड़ी चलाऊंगी, वैसा ही कोई सपना उनकी आंखों में चमकता हुआ मुझे इससे कोई फर्क नहीं पड़ता। यह एक बेसिक लाइफ स्किल है, जो हर किसी को आनी चाहिए।

गाड़ी चलाना मात्र आवश्यकता नहीं है, कई बार जब दुनियाभर की चिंताओं में व्यक्ति घिरा होता है, तो एक छोटी सी राइड से दोबारा फ्रेश हो जाता है। घर का सामान लाना हो या कहीं दूर जाना हो, अगर गाड़ी चलाना आता है, तो कोई भी काम मुश्किल नहीं है। यह अनुभव मेरे लिए हमेशा खास रहेगा, क्योंकि इसमें सिर्फ ड्राइविंग नहीं, बल्कि जीवन के महत्वपूर्ण सबक छिपे हैं। पापा की सीट से शुरू हुआ यह सफर आज मेरी अपनी ड्राइव बन चुका है।

-अदिति शुक्ला, बरेली

गर्मियों में भी ठंडा रहेगा इंजन, अपनाएं ये 5 टिप्स

गर्मियों के मौसम में दिल्ली सहित पूरे उत्तर भारत में तापमान 45 डिग्री सेल्सियस के पार पहुंच जाता है। ऐसी भीषण गर्मी का असर सिर्फ इंसानों पर ही नहीं, बल्कि आपकी बाइक के इंजन पर भी पड़ता है। लगातार गर्मी में चलने से इंजन ओवरहीट हो सकता है, जिससे पिस्टन और रिंग्स पर असर पड़ता है, बाइक की पावर घटती है और माइलेज भी कम हो जाता है। खासकर यदि आप रोजाना 50 से 100 किलोमीटर तक बाइक चलाते हैं, तो कुछ जरूरी सावधानियां अपनाकर आप इंजन को सुरक्षित और ठंडा रख सकते हैं। सही मेंटेनेंस, समझदारी भरी राइडिंग और छोटे-छोटे उपाय आपकी बाइक को गर्मी में भी बेहतर प्रदर्शन करने में मदद करते हैं।

- कूलेंट और इंजन ऑयल का रखें खास ध्यान आजकल 150cc से ज्यादा क्षमता वाली अधिकांश बाइक्स लिक्विड-कूल्ड सिस्टम के साथ आती हैं। ऐसे में गर्मी शुरू होने से पहले कूलेंट का स्तर जरूर जांच लें। यदि यह कम हो, तो हमेशा कंपनी द्वारा सुझाया गया कूलेंट ही डालें। साधारण पानी या सस्ते विकल्प इंजन को नुकसान पहुंचा सकते हैं। हर 5000 किलोमीटर पर कूलेंट बदलवाना बेहतर रहता है। इसी तरह इंजन ऑयल भी गर्मी में जल्दी पतला हो जाता है। ऐसे में 10W-40 या 15W-50 ग्रेड का फुल सिंथेटिक ऑयल इस्तेमाल करना उचित है, जो उच्च तापमान में भी अपनी क्षमता बनाए रखता है। हर 3000-4000 किलोमीटर पर ऑयल बदलवाना चाहिए। एयर-कूल्ड बाइक्स में ऑयल का स्तर हमेशा सही रखें, ताकि इंजन अंदर से ठंडा बना रहे।
- रेडिएटर और इंजन फिन्स की सफाई जरूरी गर्मी के मौसम में धूल और गंदगी रेडिएटर पर जम जाती है, जिससे कूलिंग सिस्टम की कार्यक्षमता कम हो जाती है। हर 10-15 दिन में सॉफ्ट ब्रश या हल्के प्रेशर वॉश से रेडिएटर फिन्स साफ करें। अगर आपकी बाइक एयर-कूल्ड है, तो इंजन के फिन्स पर जमा गंदगी भी हटाना जरूरी है। साथ ही रेडिएटर फैन की कार्यक्षमता पर नजर रखें। यदि फैन या थर्मोस्टेट खराब हो जाए, तो इंजन का तापमान तेजी से बढ़ सकता है।



अपनाएं स्मार्ट राइडिंग

तेज रफ्तार हमेशा बेहतर नहीं होती। 80-90 किमी/घंटा की स्पीड पर इंजन और हवा के बीच संतुलन बना रहता है। इससे कूलिंग बेहतर होती है। ट्रैफिक में मध्यम गति बनाए रखें और बार-बार ब्रेक व एक्सीलेटर से बचें। लंबी दूरी तय करते समय बीच-बीच में रुककर इंजन को ठंडा होने का समय दें।

सही पार्किंग और आइडलिंग का ध्यान रखें

तेज धूप में खड़ी बाइक का तापमान बहुत तेजी से बढ़ जाता है। कोशिश करें कि हमेशा छायादार स्थान या पार्किंग शेड में बाइक खड़ी करें। यदि ऐसा संभव न हो, तो यूवी-प्रोटेक्टेड कवर का इस्तेमाल करें। लंबे समय तक ट्रैफिक में इंजन चालू रखने से भी गर्मी बढ़ती है। यदि सिग्नल पर ज्यादा देर रुकना पड़े, तो इंजन बंद कर देना बेहतर होता है। यह आदत इंजन को अनावश्यक गर्म होने से बचाती है।

टायर, ब्रेक और चैन की नियमित जांच

गर्मी में टायर का प्रेशर सामान्य से बढ़ जाता है, इसलिए सप्ताह में एक बार सुबह के समय टायर प्रेशर जरूर जांचें। सही प्रेशर इंजन पर अतिरिक्त दबाव को कम करता है। ब्रेक पैड्स अगर घिस चुके हों, तो वे ज्यादा गर्मी पैदा करते हैं, इसलिए समय पर बदलवाना जरूरी है। चैन को हर 400-500 किलोमीटर पर लुब्रिकेट करें, क्योंकि सूखी या टाइट चैन इंजन पर अतिरिक्त लोड डालती है।

तेज रफ्तार से ज्यादा जरूरी है सही लेन का चुनाव

काम की बात

हम रोज सड़कों और हाईवे पर वाहनों की रफ्तार का अलग-अलग रूप देखते हैं। कहीं कोई तेज गति से आगे निकल रहा होता है, तो कहीं कोई आराम से चल रहा होता है। कई ड्राइवर यह मान लेते हैं कि हाईवे पर जहां जगह मिले, वहीं तेज चलाना सही है, लेकिन असलियत इससे बिल्कुल अलग है। गलत लेन में ड्राइविंग न केवल नियमों का उल्लंघन है, बल्कि यह गंभीर दुर्घटनाओं का कारण भी बन सकती है। हाईवे पर हर लेन का अपना अलग उद्देश्य और जिम्मेदारी होती है। यदि चालक इनका सही ढंग से पालन करें, तो यातायात अधिक व्यवस्थित रहता है और सड़क सुरक्षा भी बेहतर होती है।



हाईवे लेन सिस्टम को समझना जरूरी

दाहिनी लेन-ओवरटेक के लिए (Fast Lane)

हाईवे की सबसे दाहिनी लेन को फास्ट या ओवरटेक लेन कहा जाता है। यह लेन केवल उन वाहनों के लिए होती है, जिन्हें सामने चल रहे वाहन को पार करना होता है। हालांकि इसका मतलब यह नहीं कि कोई वाहन लगातार इसी लेन में चलता रहे। सही तरीका यह है कि ओवरटेक करने के बाद तुरंत मिडिल लेन में वापस आ जाएं। लंबे समय तक इस लेन में बने रहना अन्य तेज वाहनों के लिए बाधा बनता है और दुर्घटना की संभावना बढ़ा देता है।

मिडिल लेन-संतुलित और सुरक्षित विकल्प (Balanced Lane)

मिडिल लेन को सबसे सुरक्षित और संतुलित माना जाता है। यहां गति सामान्य रहती है न बहुत तेज, न बहुत धीमी। लंबी दूरी की यात्रा के लिए यह लेन सबसे उपयुक्त होती है। अधिकांश वाहन इसी लेन का उपयोग करते हैं, जिससे ट्रैफिक का प्रवाह सहज बना रहता है और जरूरत पड़ने पर ओवरटेक करना भी आसान होता है।

बायीं लेन-धीमी गति वाले वाहनों के लिए (Slow Lane)

हाईवे की बायीं लेन धीमी गति से चलने वाले वाहनों के लिए निर्धारित होती है। इसमें टुक, बस, भारी लोड वाले वाहन और कम गति वाली गाड़ियां शामिल होती हैं। इस लेन से सीधे फास्ट लेन में जाना एक बड़ी गलती है। ऐसा करने पर तेज रफ्तार से आ रहे वाहनों से टकराव का खतरा बढ़ जाता है।

सुरक्षित ड्राइविंग के जरूरी नियम

- लेन बदलने से पहले रियर और साइड मिरर अवश्य देखें।
- बिना इंडिकेटर दिए लेन बदलना खतरनाक हो सकता है, इसलिए हमेशा संकेत दें।
- ओवरटेक करने के बाद फास्ट लेन खाली करें और वापस मिडिल लेन में आ जाएं।
- निर्धारित स्पीड लिमिट का पालन करें।
- सही लेन अनुशासन अपनाकर केवल नियमों का पालन करना नहीं है, बल्कि अपनी और दूसरों की सुरक्षा सुनिश्चित करना भी है। थोड़ा सा सतर्क रवैया और नियमों की समझ सड़क पर बड़े हादसों को टाल सकती है।

घर में फिर लड़खड़ाया लखनऊ गुजरात ने सात विकेट से हराया

मारक्रम के अलावा एलएसजी का कोई बल्लेबाज 20 रन भी नहीं बना सका

लखनऊ, एजेंसी

तेज गेंदबाज प्रसिद्ध कृष्णा (चार ओवर में 28 रन पर चार विकेट) की अगुवाई में गेंदबाजों के शानदार प्रदर्शन के बाद कप्तान शुभमन गिल और जोस बटलर की कमाल की बल्लेबाजी से गुजरात टाइंट्स ने आईपीएल में रविवार को यहां लखनऊ सुपर जाइंट्स को सात विकेट से शिकस्त दी। एलएसजी एकाना में एकबार फिर अच्छा प्रदर्शन नहीं कर पाया है।

सुपर जाइंट्स को आठ विकेट पर 164 रन पर रोकने के बाद टाइंट्स ने 18.4 ओवर में तीन विकेट पर 165 रन बनाकर आसानी से लक्ष्य हासिल कर चार मैचों में दूसरी जीत दर्ज की। गिल ने 40 गेंद की पारी में छह चौके और एक छक्के की मदद से 56 रन बनाने के अलावा पहले विकेट के लिए साई सुदर्शन (15) के साथ 31 गेंद में 45 और दूसरे विकेट के लिए जोस बटलर (60) के साथ 58 गेंद में 84 रन की साझेदारी की। बटलर ने 37 गेंद की पारी में 11 चौके लगाए। सुपर जाइंट्स के लिए दिग्वेश राठी, मोहम्मद शमी और प्रिंस यादव को एक-एक सफलता मिली। इससे पहले प्रसिद्ध को मोहम्मद सिराज (चार ओवर में 19 रन पर एक विकेट) और अशोक शर्मा (32 रन पर दो विकेट) का अच्छा साथ मिला। कागिसो रबाडा को भी एक सफलता मिली, लेकिन उन्होंने चार ओवर में 54 रन लुटाए। राशिद



कप्तान ऋषभ पंत का विकेट लेने के बाद जश्न मनाते गुजरात टाइंट्स के मोहम्मद सिराज।

एजेंसी

रन के लिए एलएसजी के बल्लेबाज तरसे

लखनऊ सुपर जाइंट्स के लिए एडेन मारक्रम ने सबसे ज्यादा 30 रन का योगदान दिया। उनके अलावा कोई भी बल्लेबाज 20 रन के आंकड़े तक नहीं पहुंच पाया। कप्तान ऋषभ पंत (18), निकोलस पूरन (19), अब्दुल समद (18) और मुकुल चौधरी (18) ने क्रीज पर समय बिताने के बाद विकेट गंवा दिए।

जीवनदान दिया। गिल ने दूसरे छोर से जॉर्ज लिंडे के खिलाफ चौका लगाया, तो वहीं बटलर ने जोखिम लिए बिना आवेश और राठी की गेंदों

को बाउंड्री के पार भेजा। गिल ने 12वें ओवर में आवेश खान के खिलाफ एक रन चुराकर 34 गेंद में अपना अर्धशतक पूरा किया, तो वहीं बटलर ने ओवर का समापन हैट्रिक चौकों से किया। उन्होंने लिंडे की गेंद पर एक रन दौड़कर 29 गेंद में अपना अर्धशतक पूरा किया। टी20 प्रारूप में यह बटलर का 100वां अर्धशतक है। प्रिंस ने गिल को, तो वहीं शमी ने बटलर को आउट कर टाइंट्स को सात गेंद के अंदर दो झटके देकर टीम की वापसी कराने की कोशिश की, लेकिन वाशिंगटन सुंदर (21) और राहुल तेवतिया (10) ने लक्ष्य तक पहुंचाने की औपचारिकता पूरी की।

लखनऊ सुपर जाइंट्स

164/8 (20 ओवर)

- एडेन मारक्रम का सुंदर बो कृष्णा 30
- मिचेल मार्श का गिल बो रबाडा 11
- ऋषभ पंत का तेवतिया बो सिराज 18
- आयुष बडोनी का फिलिप्स बो कृष्णा 09
- निकोलस पूरन का गिल बो कृष्णा 19
- अब्दुल समद का फिलिप्स बो अशोक 18
- मुकुल चौधरी का बटलर, बो प्रसिद्ध 18
- जॉर्ज लिंडे का स्थानापन्न बो अशोक 16
- मोहम्मद शमी नाबाद 12
- आवेश खान नाबाद 04

अतिरिक्त : गेंदबाजी : सिराज 4-0-19-1, रबाडा 4-0-54-1, अशोक 4-0-32-2, प्रसिद्ध 4-0-28-4, राशिद 4-0-25-0

गुजरात टाइंट्स

165/3 (18.4 ओवर)

- साई सुदर्शन का आवेश बो राठी 15
 - शुभमन गिल का पंत बो प्रिंस 56
 - जोस बटलर का मारक्रम बो शमी 60
 - वाशिंगटन सुंदर नाबाद 21
 - राहुल तेवतिया नाबाद 10
- अतिरिक्त : 03, गेंदबाजी : शमी 4-0-36-1, प्रिंस 4-0-31-1, राठी 4-0-31-1, लिंडे 3-0-28-0, आवेश 2-0-24-0, मारक्रम 1.4-0-15-0

4000 रन पूरे किए शुभमन गिल ने आईपीएल में

04 विकेट लिए प्रसिद्ध कृष्णा ने 28 रन देकर

04 मुकाबलों में लखनऊ ने 2 जीते और 2 हारे हैं

अंक तालिका

| टीम | मैच | जीते | हारे | रद्द | अंक | नेट रन रेट |
|---------------------------|-----|------|------|------|-----|------------|
| 1. राजस्थान रॉयल्स | 4 | 4 | 0 | 0 | 8 | 2.055 |
| 2. पंजाब किंग्स | 4 | 3 | 0 | 1 | 7 | 0.720 |
| 3. रॉयल चैलेंजर्स बंगलुरु | 3 | 2 | 1 | 0 | 4 | 1.231 |
| 4. दिल्ली कैपिटल्स | 4 | 2 | 2 | 0 | 4 | 0.322 |
| 5. गुजरात टाइंट्स | 4 | 2 | 2 | 0 | 4 | -0.029 |
| 6. लखनऊ सुपर जाइंट्स | 4 | 2 | 2 | 0 | 4 | -0.427 |
| 7. सनराइजर्स हैदराबाद | 4 | 1 | 3 | 0 | 2 | -0.024 |
| 8. मुंबई इंडियंस | 3 | 1 | 2 | 0 | 2 | -0.715 |
| 9. चेन्नई सुपर किंग्स | 4 | 1 | 3 | 0 | 2 | -1.532 |
| 10. कोलकाता नाइट राइडर्स | 4 | 0 | 3 | 1 | 1 | -1.315 |

नवाबी नगरी में घिलघिलाती धूप पर भारी पड़ा क्रिकेट का जुनून

कार्यालय संवाददाता, लखनऊ

अमृत विचार | नवाबी के शहर लखनऊ के इकाना स्टेडियम में रविवार को क्रिकेट का ऐसा हाई वोल्टेज करंट दौड़ा कि चिलचिलाती धूप भी प्रशंसकों के जोश को ठंडा नहीं कर सकी। गुजरात टाइंट्स और लखनऊ सुपर जाइंट्स (एलएसजी) के बीच खेले गए रोमांचक मुकाबले में भले ही लखनऊ ने हार ली, लेकिन मैच गुजरात के शुभमन गिल ले उड़े।

सिलेंडर बेचकर देखने आए मैच, सारा समेत सितारों का जमावड़ा स्टेडियम में केवल चौके-छक्कों के पोस्टर ही नहीं, बल्कि कुछ अंतरंगी संदेश भी दिखे। एक दर्शक का पोस्टर 'घर में गैस नहीं, सिलेंडर बेचकर देखने आए हैं' सोशल मीडिया और स्टेडियम में चर्चा का विषय बना रहा। वहीं, वीआईपी बॉक्स में क्रिकेट के भगवान सचिन तेंदुलकर की बेटी सारा तेंदुलकर और उनकी भाभी सानिया (अर्जुन तेंदुलकर की पत्नी) एलएसजी को स्पॉट करती नजर आईं। सानिया अपनी टीम की जर्सी में पूरी तरह क्रिकेट के रंग में रंगी थीं। नारेबाजी का जबरदस्त मुकाबला मैदान और उसके बाहर, गेट नंबर-2 पर प्रशंसकों के बीच नारों की जंग छिड़ी रही। एलएसजी के समर्थकों ने नारा बुलंद किया— "इकाना-लखनऊ का पुराना है साथ, गुजरात

- सचिन की बेटी सारा और बहु सानिया बनीं आकर्षण का केंद्र
- 'सिलेंडर बेचकर मैच देखने आए' वाले पोस्टर ने बटोरी सुर्खियां

27 करोड़ वाले पंत फिर रहे फ्लॉप

लखनऊ के कप्तान ऋषभ पंत से फैंस को बड़ी उम्मीदें थीं, लेकिन 27 करोड़ रुपये की रिकॉर्ड बोली वाले इस खिलाड़ी का बल्ला इकाना में एक बार फिर खामोश रहा। पंत ने शुरुआत तो आक्रमण की, लेकिन 11 गेंदों में मात्र 18 रन बनाकर पवेलियन लौट गए। इस सीजन के चार मैचों में पंत का प्रदर्शन (7, 68*, 10, 18) उनके फॉर्म में निरंतरता की कमी दिखाई।

की नहीं बनेगी बात", तो गुजरात के फैंस ने भी पलटवार करते हुए 'जीतेगा भाई जीतेगा, गुजरात जीतेगा' के नारों ने माहौल गरमाए रखा। इससे पहले मीडिया बॉक्स में बरिष्ठ पत्रकार संतोष सूरी के निधन पर शोक का आग्रोशन किया गया। बीसीसीआई उपाध्यक्ष राजीव शुक्ला, यूपीसीए सचिव प्रेम मनोहर गुप्ता और इकाना के एमडी उदय सिन्हा ने उनके चित्र पर पुष्प अर्पित किए।

बेंगलुरु ने मुंबई को दिया 241 रन का लक्ष्य

मुंबई, एजेंसी

रॉयल चैलेंजर्स बंगलुरु (आरसीबी) ने रविवार को यहां शीर्ष क्रम में फिल सॉल्ट (78 रन), कप्तान रजत पाटीदार (53 रन) और विराट कोहली (50 रन) के अर्धशतकों की बदौलत इंडियन प्रीमियर लीग (आईपीएल) के टी20 मैच में मुंबई इंडियंस के खिलाफ चार विकेट पर 240 रन का बड़ा स्कोर खड़ा किया। सॉल्ट और कोहली ने पहले विकेट के लिए 65 गेंद में 120 रन की भागीदारी निभाई। सॉल्ट ने 36 गेंद का सामना करते हुए छह छक्के और इतने ही चौके जमाए।

गत चैंपियन टीम के लिए पाटीदार और टिम डेविड (नाबाद 34 रन, 16 गेंद, दो चौके, तीन छक्के) ने आते ही तेजी से रन जुटाकर टीम को मजबूत स्कोर तक पहुंचाया। पाटीदार (20 गेंद) ने आते ही छक्कों और चौकों की झड़ी लगाकर आईपीएल में अपना सबसे तेज अर्धशतक जड़ा जिसके लिए उन्होंने 17 गेंद खेले जिसमें चार चौके और पांच छक्के जड़े थे। मुंबई इंडियंस के लिए शार्दुल ठाकुर,



अर्धशतकीय पारी के दौरान शॉट लगाते रजत पाटीदार।

एजेंसी

मिचेल सैंटरन, हार्दिक पंड्या और ट्रेट बोल्ट को एक एक विकेट मिले। पारी की शुरुआत कोहली ने बोल्ट की गेंद पर जोरदार छक्का जड़कर की। जहां कोहली बीच-बीच में बाउंड्री लगाते रहे तो वहीं उनके जोड़ीदार सॉल्ट ने रन गति को तेज करने की जिम्मेदारी संभाली। इंग्लैंड के इस बल्लेबाज ने तेज गेंदबाजों बोल्ट और हार्दिक के खिलाफ बाउंड्री लगाई। सॉल्ट ने बोल्ट की गेंद को स्टैंड में छक्के के लिए भेज दिया जबकि सैंटरन की गेंद पर

- सॉल्ट, पाटीदार और कोहली ने खेले अर्धशतकीय पारियां

लिए थे। आठवें ओवर में सॉल्ट ने लेग-स्पिनर मयंक मार्कंडेय को निशाना बनाते हुए लगातार तीन चौके जड़े जबकि कोहली ने सैंटरन के तीसरे ओवर में दो और चौके लगाए। विकेट लेने के लिए बेताब मुंबई इंडियंस ने आखिरकार 11वें ओवर में गेंद शार्दुल को सौंपी। शार्दुल ने सॉल्ट को कवर पर खड़े हार्दिक के हाथों कैच करवाकर पहला विकेट दिलाया।

पाटीदार ने फिर साधारण गेंदबाजी का फायदा उठाते हुए अर्धशतक जड़ा। उन्होंने अपनी पारी की शुरुआत शार्दुल की गेंद को कवर के ऊपर से उठाकर चौका जड़ते हुए की और फिर मार्कंडेय की खराब लेंथ का पूरा फायदा उठाते हुए इस लेग-स्पिनर पर लगातार तीन छक्के जड़े। देखते ही देखते पाटीदार ने नौ गेंद में 34 रन बना लिए। मुंबई ने शार्दुल को ऑफ-साइड से बाहर गेंद डालने के लिए लगाया, लेकिन वे ज्यादातर मौकों पर ऐसा करने में चूक गए।

विजय रथ पर सवार रॉयल्स की भिड़ंत सनराइजर्स से

हैदराबाद, एजेंसी

बेहतरीन फॉर्म में चल रही राजस्थान रॉयल्स की टीम इंडियन प्रीमियर लीग में सोमवार को यहां जब सनराइजर्स हैदराबाद से भिड़ेगी तो उसकी नजरें शीर्ष स्थान पर अपनी पकड़ मजबूत करने पर टिकी होंगी। रॉयल्स ने मौजूदा सत्र में लगभग हर विभाग में अपना दबदबा दिखाया है। चार मैच में चार जीत टीम के दबदबे को दिखाती है। टीम के पास खतरनाक शीर्षक्रम और बेहद संतुलित गेंदबाजी आक्रमण है।

टीम की सफलता में यशस्वी जायसवाल और किशोर स्टार वैभव सूर्यवंशी की धमाकेदार सलामी जोड़ी की अहम भूमिका रही है जिन्होंने पावरप्ले में लगातार विरोधी टीम के आक्रमण को ध्वस्त किया है। जायसवाल और सूर्यवंशी की निडर बल्लेबाजी ने उन्हें मौजूदा सत्र की सबसे खतरनाक जोड़ियों में से एक बना दिया है।

तीसरे नंबर पर ध्रुव जुरेल ने

टीम

सनराइजर्स हैदराबाद : इशान किशन (कप्तान), अभिषेक शर्मा, अमित कुमार, सलिल अरोड़ा, ब्राइडन कार्स, पेट कर्मिस, हर्ष दुबे, क्रैन्स फुलेट्टा, ट्रेविस हेड, प्रफुल हिंगे, हेनरिक क्लासेन, लियाम लिविंगस्टोन, इशान मल्लिका, कामिंदू मंडिस, नितेश रेडी, हर्षल पटेल, डेविड पेन, साकिब हुसैन, शिवम मावी, शिवांग कुमार, रविचंद्र स्मरण, ऑंकार त्रमाले, जयदेव उनादकट, अनिकेत वर्मा।

राजस्थान रॉयल्स : रियान पराग (कप्तान), ध्रुव जुरेल, डोनोंवन फेरा, लुआनो-ड्रे प्रिटोरियस, रवि सिंह, अमन पेराला, शिमरोन हेतमायर, शुभम दुबे, वैभव सूर्यवंशी, यशस्वी जायसवाल, रविंद्र जडेजा, सैम कुरेन, एडम मिलने, बुजेश शर्मा, जोफ्रा आर्चर, कुलदीप सेन, वदेना मफाका, नांदे बर्गर, रवि बिशोनी और संदीप शर्मा।

स्थिरता दी है और यह सुनिश्चित किया है कि टीम लय नहीं खोए। कप्तान रियान पराग की अगुआई वाले मध्य क्रम की अब तक अधिक परीक्षा नहीं हुई है। हालांकि मध्य क्रम के बल्लेबाज अब तक मिले सीमित मौकों का पूरा फायदा नहीं उठा पाए हैं और शायद यह टीम के दमदार अभियान में एकमात्र चिंता की बात है।

रॉयल्स की गेंदबाजी में हालांकि मौजूदा सत्र में काफी सुधार दिख रहा है। पिछले सत्र में गेंदबाजों

की नाकामी के कारण नौवें स्थान पर रहने के बाद वे कहीं अधिक अनुशासित और खतरनाक आक्रमण के रूप में लौटे हैं। जोफ्रा आर्चर ने तेजी और सटीकता के साथ गेंदबाजी आक्रमण की अगुआई की है जबकि बाएं हाथ के तेज गेंदबाज नांदे बर्गर ने कोण और उछाल का इस्तेमाल करके विरोधी बल्लेबाजों को काफी परेशान किया है। संदीप शर्मा और तुषार देशपांडे ने उनका अच्छा साथ दिया है।

पहले दिन तीन घंटे के खराब खेल से हमें नुकसान हुआ: विशाल उप्पल

नई दिल्ली, एजेंसी

भारतीय कप्तान विशाल उप्पल ने बिली जीन किंग कप (बीजेकेसी) टेनिस टूर्नामेंट के एशिया-ओशिनिया ग्रुप एक में अपनी टीम के तीसरे स्थान पर रहने के लिए पहले दिन तीन घंटे के खराब खेल को जिम्मेदार ठहराया जिससे भारत विश्व ग्रुप प्लेऑफ के लिए क्वालीफाई करने से चूक गया। भारत ग्रुप एक में ही रहेगा जबकि शीर्ष पर रहने वाली दो टीम थाईलैंड और इंडोनेशिया ने प्लेऑफ के लिए क्वालीफाई किया।

एक सप्ताह के उतार-चढ़ाव भरे प्रदर्शन पर बात करते हुए उप्पल ने कहा कि थाईलैंड के खिलाफ धीमी शुरुआत एक कड़े मुकाबले में महंगी साबित हुई। उप्पल ने शनिवार को



बिली जीन किंग कप के दौरान भारतीय खिलाड़ी।

एजेंसी

फाइनल मुकाबले में दक्षिण कोरिया को 2-1 से हराने के बाद कहा सबसे बड़ी खुशी तो यही है कि हमने कोरिया को हरा दिया। लेकिन दुख की बात यह है कि हमने सप्ताह की शुरुआत में तीन घंटे खराब टेनिस खेले, जिसकी वजह से हम प्लेऑफ में नहीं पहुंच पाए। भारत

ने क्वालीफाई करने की उम्मीदों के साथ टूर्नामेंट में प्रवेश किया था, लेकिन थाईलैंड के खिलाफ हार उसे भारी पड़ी। उप्पल ने कहा अभी बहुत दुख हो रहा है। प्रतियोगिता से पहले हम जानते थे कि क्वालीफाई करने के लिए थाईलैंड और कोरिया को हराना होगा।

भारत के आयुष शेट्टी को रविवार को यहां बैडमिंटन एशिया चैंपियनशिप के फाइनल में दुनिया के दूसरे नंबर के खिलाड़ी शी युकी के खिलाफ सीधे गेम में हार के साथ रजत पदक से संतोष करना पड़ा। मंगलुरु के 20 साल आयुष को लय हासिल करने में परेशानी हुई और वह चीन के मौजूदा विश्व चैंपियन से 8-21, 10-21 से हार गए जिससे इस प्रतियोगिता में भारत का पुरुष एकल स्वर्ण पदक का 61 साल का इंतजार जारी रहा। हार के बावजूद गौरवरीय आयुष का अभियान शानदार रहा। वह दिनेश खन्ना के बाद इस महाद्वीपीय प्रतियोगिता के फाइनल में पहुंचने वाले सिर्फ दूसरे भारतीय पुरुष एकल खिलाड़ी बने।



खन्ना इस प्रतियोगिता में एकमात्र भारतीय एकल चैंपियन हैं। उन्होंने 1965 में यह खिताब जीता था। खन्ना के अलावा सात्विकसाईराज रंकीरेड्डी और चिराग शेट्टी की

नियंत्रण हासिल करने के लिए कर रहे थे

आयुष नियंत्रण हासिल करने के लिए संघर्ष कर रहे थे और उन्होंने कई सहज गलतियां की। शी ने शानदार ड्रॉप शॉट लगाया और क्रॉस कोर्ट शॉट लगाकर आयुष को गलतियां करने के लिए मजबूर किया। शी ने दो स्मैश के साथ गेम पाईट हासिल किए और फिर आयुष के बाहर शॉट मारने से पहला गेम जीत लिया। भारतीय खिलाड़ी को मैच में बने रहने के लिए दूसरा गेम जीतना था। उन्होंने बेहतर शुरुआत करते हुए 3-1 की बढ़त बनाई लेकिन शी ने नेट पर कुछ दो शॉट बाहर जबकि एक नेट पर मारा जिससे शी ने 7-7 के स्कोर पर बराबरी हासिल कर ली और फिर ब्रेक तक 11-8 से आगे हो गए। ब्रेक के बाद शी पूरी तरह छाप रहे। उन्होंने कुछ अच्छे स्मैश से स्कोर 13-8 किया और फिर इसे 15-9 तक पहुंचाया। शी ने बाॅडी रिटर्न अंक के बाद सीधे स्मैश से स्कोर 17-9 किया। आयुष ने फिर एक और शॉट बाहर मारा जबकि शी स्मैश के साथ अंक जुटाकर खिताब से सिर्फ दो अंक दूर पहुंच गए।

भारतीय पुरुष युगल जोड़ी ने भी 2023 में यह खिताब जीता था। दुनिया के 25वें नंबर के खिलाड़ी आयुष इस साल की शुरुआत में मलेशिया सुपर 1000 और पिछले

सत्र में इंडोनेशिया मास्टर्स में शी से हारने के बाद इस मुकाबले में उतरे थे। आयुष ने हालांकि इस हफ्ते अधिक नियंत्रण और आक्रमण के साथ खेला और फाइनल के